



## Allah - madaukakin sarki Ya ce: Na raba sallah tsakanina da tsakanin bawaNa gida biyu, bawaNa yana da abin da ya roka

Daga Abu Huraira - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa: "Allah - madaukakin sarki Ya ce: Na raba sallah tsakanina da tsakanin bawaNa gida biyu, bawaNa yana da abin da ya roka, idan bawa ya ce: {Godiya ta tabbata ga Allah Ubangijin talikai}, Allah - Madaukakin sarki - zai ce: bawaNa ya godemin, idan ya ce: {Mai kyauta a duniya mai jin kan muminai a lahira}, Allah - Madaukakin sarki - zai ce: BawaNa ya yabeni, idan ya ce: {Mamallakin ranar sakayya}, Zai ce: BawaNa ya girmamaNi, - wani lokaci kuma ya ce: bawaNa ya fawwala (al'amuransa) gareNi -, idan ya ce: {Kai kadai muke bautawa, kuma gareka kadai muke neman taimako}, sai Ya ce: Wannan tsakanina da tsakanin bawaNa ne, kuma bawaNa yana da abin da ya roka, idan ya ce: {ka shiryar da mu hanya madaidaiciya, hanyar wafanda Ka yi ni'ima a garesu ba wafanda Ka yi fushi a kansu ba, ba kuma batattu ba}, zai ce: Wannan ga bawaNa ne, kuma bawaNa yana da abin da ya roka".

[Ingantacce ne] [Muslim ne ya rawaito shi]

Annabi - tsira da amincin Allah su tabbata a gare shi - ya ba da labarin cewa Allah - Madaukakin sarki - Ya fada a hadisi Qudsi: Na raba Surar fatiha a sallah gida biyu tsakanina da tsakanin bawaNa, rabinta nawa ne, rabinta kuma nasane. Rabinta na farko: Godiya ne da yabo da girmama Allah, zan saka masa da mafificin sakamako. Rabinta na biyu: Kankar da kai ne da addu'a, zan amsa masa, kuma zan ba shi abin da ya roka. Idan mai sallah ya ce: {Godiya ta tabbata ga Allah Ubangijin talikai}, Allah zai ce: BawaNa ya gode min, idan ya ce: {Mai kyauta a duniya Mai jin kan muminai a lahira}, Allah zai ce: BawaNa ya yabeni, sai ya yabeNi ya yi iƙirari da gamewar baiwa ga halittata, idan ya ce: {Mamallakin ranar sakamako}, Allah zai ce: BawaNa ya girmamaNi, ita ce daukaka mayalwaciya. Idan ya ce: {Kai kadai muke bautawa, kuma gareka ne kadai muke neman taimako}, Allah zai ce: Wannan tsakanina ne da tsakanin bawaNa. Bangare na farko daga wannan ayar shi ne: {Kai kadai muke bautawa} shi ne iƙirari da Allantakar Allah, da kuma amsawa ga yin bauta, da shi ne bangaren da yake ga Allah ya kare. Bangare na biyu daga ayar shi ga bawa ne: {Gareka ne kadai muke neman taimako} neman taimako daga Allah ne, da kuma alƙawarinSa na taimako. Idan ya ce: {Ka shiryar da mu hanya madaidaiciya\* Hanyar wafanda Ka yi ni'ima garesu, ba wafanda Ka yi fushi da su ba, ba kuma batattu ba}, Allah zai ce: Wannan kankar da kai ne da addu'a daga bawaNa, kuma bawaNa yana da abin da ya roka, haƙiƙa na amsa addu'arsa.

النجاة الخيرية  
ALNAJAT CHARITY

